


एक नजर में

जैन संत अंतर्मना आचार्य श्री प्रसन्न सागर जी महाराज ससंघ का सोनकच्छ में भव्य मंगल आगमन 6 को

सोनकच्छ । श्रमण व सनातन संस्कृति के जननायक साधना, तप,



त्याग एवं मानव कल्याण की अनुपम प्रेरणा के स्रोत, साधना महोदधि, राष्ट्रसंत, अन्तर्मना आचार्य श्री 108 प्रसन्न सागर जी महाराज का पावन मंगल प्रवेश 6 जुलाई को सोनकच्छ की पुण्य धरा पर हो रहा है। परम पूज्य गुरुदेव का पावन प्रवास 6 जुलाई से 9 जुलाई तक सोनकच्छ में रहेगा। इस दिव्य अवसर पर विभिन्न धार्मिक, आध्यात्मिक एवं जनकल्याणकारी कार्यक्रमों का आयोजन किया जा रहा है। गुरुदेव का यह प्रवास पूर्ण रूप से नगर व जनमानस को समर्पित होगा। गौरतलब है कि अंतर्मना आचार्य श्री जैन धर्म को महारपस्वी संत है जिन्होंने जैन धर्म के चौबीस वे तीर्थंकर भगवान महावीर स्वामी के बाद उग्रतम तपस्या करने गौरव प्राप्त किया है। आयोजन के प्रवक्ता रोमिल जैन ने बताया कि, 7 जुलाई मंगलवार को सुबह 10 बजे हर मास एक उपवास जनजागरण अभियान का भव्य आयोजन स्थान कृषि उपज मंडी प्रांगण में होगा। यह अभियान अन्तर्मना आचार्य श्री 108 प्रसन्न सागर जी महाराज व योगऋषि बाबा रामदेव की संयुक्त प्रेरणा से सम्पूर्ण देश में संचालित एक जनकल्याणकारी अभियान है, जिसका उद्देश्य स्वास्थ्य, संयम, आत्मअनुशासन एवं स्वस्थ भारत का निर्माण है। जिसमें मुख्य रूप से गरिमामयी उपस्थिति अंतर्राष्ट्रीय कथावाचक पं. प्रदीप मिश्रा (सीहोर वाले) होंगे। जो कि शिव महापुराण के माध्यम से करोड़ों श्रद्धालुओं को सनातन संस्कृति व आध्यात्मिक जीवन की प्रेरणा देने वाले सुप्रसिद्ध कथावाचक है। इस महाअभियान का शुभारंभ 12-13 दिसंबर 2025 को भारत मंडपम, नई दिल्ली से हुआ था। इसके बाद गुरुग्राम, जयपुर, नीमच, बांसवाड़ा, परतापुर और कुशलगढ़ सहित विभिन्न नगरों में इसका सफल आयोजन हुआ। लगभग 200 दिनों की इस सतत यात्रा ने देशभर में उपवास, संयम और स्वास्थ्य के प्रति व्यापक जनजागरण का वातावरण निर्मित किया है। शाम 7 बजे से गुरु भक्ति भव्य भजन संध्या एवं आनंद यात्रा का आयोजन होगा। 18 जुलाई बुधवार सुबह 8 बजे दिगम्बर जैन मंदिर प्रांगण में मंगल प्रवचन दोपहर 2:30 बजे गुरुदेव का मंगल विहार भारीगश्च पवेन्यू कालोनी की ओर होगा। वहीं 9 जुलाई गुरुवार सुबह गुरुदेव की आहारचर्चा, दोपहर 2:30 बजे बिजासन माता मंदिर से पुष्पगिरि तीर्थ हेतु मंगल विहार दोपहर 3:30 बजे पुष्पगिरि तीर्थ में पूज्य आचार्यश्री का गुरु शिष्य मंगल मिलन समारोह होगा। मिलन के बाद पुष्पगिरी पर होने वाले आयोजन के मुख्य अतिथि के रूप में राजस्थान के राज्यपाल उपस्थित होंगे। इस भव्य आयोजन को लेकर जैन समाज अध्यक्ष महेंद्र पाटोदी, पुष्पगिरी तीर्थ अध्यक्ष प्रकाश अजमेरा,सचिव सुभाष जैन सहित पदाधिकारियों व समाज जनों ने क्षेत्रवासियों से कार्यक्रम में अधिक संख्या पधार के आयोजन को सफल बनाने की अपील की।

इंदौर-बैतूल हाईवे निर्माण के समय किसानों की आतामन समस्या पर नहीं किया गौर



बागली । इंदौर बैतूल नेशनल हाईवे लगभग बनकर तैयार है। लेकिन कई स्थानों पर सर्विस रोड एवं किसानों को अपने खेतों पर आने-जाने में लंबे चक्कर लगाना पड़ रहे हैं कुछ स्थानों पर सड़क की ऊंचाई इतनी अधिक है कि किसान उसे किसी भी स्थिति में पर नहीं कर सकते भूमारी में शनि मंदिर से इकलेरा फांटा तक किसानों के खेतों में जाने के रास्ते फिलहाल बंद हो गए सड़क निर्माण के चलते यंहा पर सर्विस रोड नहीं दी गई और जहां पर छोड़ी है। वहां की ऊंचाई लगभग 15 से 20 फीट ऊंची है। इस स्थान पर वाहन तो दूर पैदल उतरना चटना मूश्कल हो गया। किसानों ने बागली विधायक मुरली भंवरा से मूला कात कर इस समस्या का समाधान करने की बात कही। क्षेत्र से जुड़े किसानों को अपने ही खेतों में जाने के रास्ते बंद हो गए अभी बोवनी एवं व्यस्त कृषि कार्य का समय है। इसके पहले किसानों के रास्ते चालु करवाने ने की मांग को लेकर बागली जाकर विधायक सेवा सदन पर समस्या निराकरण संबंधी मांग पत्र दिया। इसके पूर्व पीड़ित किसानों द्वारा बागली राजस्व अधिकारी को भी इस समस्या से अवगत करवाया लेकिन समस्या का हल होते हुए दिखाई नहीं दे रहा पीड़ित किसानों ने बताया कि यहां से निकलने वाले सर्विस रोड की ऊंचाई कम करके हुए वाहन निकालने के लिए रेमू पत्र दिया जाए जिसके चलते किसानों को असुविधा न हो प्रभावित महिला कृषक लीला बाई बदीलाल, हुकम चंद दयाराम, सुरेश चंद दयाराम,दीपक गोवर्धन लाल, नितेश गोवर्धन, विरेन्द्र एगजीत सिंह राजपूत,संमंदर सेवाराम,अनोखी भंवर, सुरेश बाबू लाल,जुगल बाबू लाल,राजमल बाबु लाल सागर मल टेलर, बशौं टेलर,भूमारी आदि किसानों का मार्ग अवरुद्ध हो रहा है। विधायक निवास पर पहुंचे किसानों के प्रतिनिधि मंडल में शामिल भारतीय किसान संघ के गोवर्धन पाटीदार नारायण मंडलौई चंपालाल मुकाती अनिल पाटीदार प्रवीण पाटीदार कांतिलाल पाटीदार महेंद्र पाटीदार दुलीचंद पाटीदार विक्रम जायसवाल आदि उपस्थित रहे। इस दौरान बागली विधायक ने प्रतिनिधि मंडल को आश्वासन देते हुए कहा कि वह पीड़ित किसानों की सूची पत्राचार के माध्यम से संबंधित विभाग को भेजकर उचित निराकरण करवाने में सहयोग करेंगे।

38 वर्षों की उत्कृष्ट सेवा के बाद हैंडपंप टेक्निशियन किशनलाल हैंचा सेवानिवृत्त

बागली । लोक स्वास्थ्य यांत्रिकी विभाग में हैंडपंप टेक्नीशियन के रूप में 38 वर्षों तक अपनी सेवाएं देने वाले किशनलाल हैंचा के सेवानिवृत्त होने पर विभाग द्वारा पिंपरी में भावभीना विदाई समारोह आयोजित किया। समारोह में विभाग के एसडीओ हेमंत सेठी, ललित भंडारी, संगीता छाबरिया, कोऑर्डिनेटर तथा विभागीय स्टाफ ने सेवानिवृत्त हैंचा का शाल, श्रीफल एवं पुष्पमाला पहनाकर सम्मान किया तथा उनके उत्कृष्ट सेवाकाल की सराहना की। अधिकारियों ने कहा कि किशनलाल हैंचा ने अपने पूरे सेवाकाल में हमेशा कर्तव्यनिष्ठ और समर्पण के साथ कार्य किया। क्षेत्र के किसी भी गांव में हैंडपंप खराब होने की सूचना मिलते ही वे तत्काल पहुंचकर उसका सुधार कार्य करते थे। उन्होंने कभी भी ग्रामीणों को पेयजल संकट से परेशान नहीं होने दिया। विभाग उनके उत्कृष्ट कार्यों की सदैव प्रशंसा करता रहेगा। अपने संबोधन में श्री हैंचा ने कहा कि आज भले ही वे शासकीय सेवा से सेवानिवृत्त हो रहे हैं, लेकिन क्षेत्र के किसी भी गांव में यदि हैंडपंप संबंधी समस्या आएगी तो वे उसके समाधान के लिए हमेशा तत्पर रहेंगे। कार्यक्रम में विभाग के समस्त अधिकारी एवं कर्मचारी उपस्थित रहे। उल्लेखनीय है कि किशनलाल हैंचा क्षेत्र के ग्राम रतनपुर के निवासी हैं और उन्होंने अपने सेवाकाल का अधिकांश समय रतनपुर में रहकर आसपास के ग्रामीण क्षेत्रों में अपनी सेवाएं प्रदान कीं।

कांटाफोड़ पुलिस ने 48 घंटे में ट्रॉली चोरी का किया खुलासा

► सैकड़ों सीसीटीवी कैमरों के फुटेज की जांच से पकड़ाए आरोपी

कांटाफोड़ । ऑपरेशन

त्रिनेत्रम के तहत लगाए गए सीसीटीवी के कैमरे पुलिस प्रशासन के लिए काफी मददगार साबित हो रहे हैं इसके तहत देवास जिले की कांटाफोड़ पुलिस ने ऑपरेशन त्रिनेत्र के तहत एक बार फिर अपनी दक्षता, त्वरित कार्रवाई और तकनीकी पुलिसिंग का उत्कृष्ट उदाहरण पेश किया है। ट्रॉली चोरी की वारदात को चुनौती के रूप में लेते हुए पुलिस ने महज 48 घंटे के भीतर ने केवल मामले का सफल खुलासा किया, बल्कि तीन आरोपियों को गिरफ्तार कर करीब 9 लाख 50 हजार रुपये की चोरी



► प्रभावी तकनीकी व्यवस्था भी बनी मददगार

गिरफ्तार आरोपियों में बलराम पिता धनसिंह सोलंकी (22), राजू पिता लालसिंह सोलंकी (31) एवं मंगल पिता राजेश सोलंकी (19), तीनों निवासी ग्राम मुहाड़ा शामिल हैं। ऑपरेशन त्रिनेत्र अपराधियों के लिए पुलिस का मजबूत इशियार बनता जा रहा है। इस कार्रवाई ने एक बार फिर साबित किया कि ऑपरेशन त्रिनेत्र केवल सीसीटीवी लगाने तक सीमित नहीं है, बल्कि तकनीकी पुलिसिंग की ऐसी प्रभावी व्यवस्था है, जिसके माध्यम से अपराधियों की गतिविधियों पर लगातार नजर रखी जा रही है।

पेसिस्को ने उज्जैन में पलेवर

निर्माण इकाई का किया उद्घाटन

इंदौर . पेसिस्को इंडिया ने उज्जैन में अपनी अत्याधुनिक पलेवर निर्माण इकाई का उद्घाटनकिया. इसके साथ ही कंपनी ने देश में अपनी ' पार्टनरशिप ऑफ प्रोग्रेस ' (प्रगति की साझेदारी) पहल को और मजबूत किया है. मुख्य अतिथि के रूप में मप्र के मुख्यमंत्री डॉ. मोहन यादव ने पेसिस्को के सीईओ - इंटरनेशनल बेवरेजेंज यूजीन विलेम्सेन, पेसिस्को इंडिया एवं दक्षिण एशिया के सीईओ जामूत कोट्या तथा पेसिस्को ग्लोबल कंसट्रेंट सॉल्यूशंस के जीएम एवं एसवीपी इवन नॉर्टन के साथ इस इकाई कावर्चुअल माध्यम से उद्घाटन किया. उज्जैन संयंत्र भारत में वर्ष 2030 तक पेसिस्को की 5,700 करोड़ रुपये की निवेश प्रतिबद्धता का हिस्सा है. मुख्यमंत्री डॉ. मोहन यादव ने कहा यह निवेश मध्य प्रदेश में वैश्विक अग्रणी कंपनियों के बढ़ते विश्वास को दर्शाता है.

स्कूली छात्रों को किताबें बांटी

बागली । शिक्षा विभाग मध्य प्रदेश की ओर से जारी आदेश के तहत 1 अप्रैल से ही शैक्षणिक सत्र शुरू हो गया था, लेकिन वास्तविक शैक्षणिक सत्र 1 जुलाई से ही माना जाता है। शिक्षा नीति को सरल और बेहतर बनाने के लिए शासन द्वारा कक्षा एक से कक्षा 8 तक पाठ्य पुस्तकों का निशुल्क वितरण किया जाता है कक्षा एक एवं दो में तीन पुस्तकें शामिल की गई है।

वहीं चार पांच में चार पुस्तक शामिल जिनमें हिंदी अंग्रेजी गणित सामाजिक विज्ञान पाठ्यक्रम एवं वर्क बुक शामिल रहती है। कक्षा 6 7 8 में संस्कृत सामाजिक ज्ञान एवं सहायक वाचन पुस्तक बढ़ जाती है। 1 जुलाई तक लगभग सभी प्राथमिक एवं



माध्यमिक विद्यालय में शिक्षकों को बागली बीआरसी केंद्र से निशुल्क वितरण वाली पाठ्य पुस्तक पहुंचा दी गई है। बागली विकास खंड भौगोलिक स्थिति के अनुसार दूरस्थ अंचलों में स्कूलों की संख्या अधिक है। कुछ स्कूल ऐसे भी है जहां बारिश के दिनों में पहुंच रहा बहुत ही मुश्किल भरा है लेकिन शिक्षा विभाग के शिक्षक साथी

अपना कर्तव्य निभाते हुए उन स्थान पर पहुंच कर शैक्षणिक कार्य करवा रहे हैं। विगत दिनों बागली सी एम राज्ञ स्कूल में आसपास क्षेत्र के बीच से अधिक प्राथमिक एवं माध्यमिक विद्यालय मर्ज जरूर किया लेकिन अभी भी बड़ी संख्या में माध्यमिक एवं प्राथमिक विद्यालय अंचल क्षेत्र में संचालित है।

राष्ट्रीय कुश्ती में सावेज पहलवान का चयन

देवास। उज्जैन में आयोजित राज्य स्तरीय कुश्ती में मियां मोहसिन अखाड़ा के सावेज पहलवान ने 77 किलोग्राम में गोल्ड मेडल जीता। सावेज ने अंडर 23 में आशीष सोनकर जबलपुर को फायनल में हराकर जीत हासिल की। सावेज हरियाणा के रोहतक में आयोजित होने वाली राष्ट्रीय कुश्ती में मध्यप्रदेश का प्रतिनिधित्व करेंगे। हबीब उस्ताद के पोते एवं सम्मु पहलवान के पुत्र सावेज की सफलता पर विधायक गायत्री राजे पवार, विजय पंडित, अंसार एहमद हाथीवाले, शौकत हुसैन, अर्जुन यादव, सुभाष शर्मा, आबिद खान पूर्व पार्षद, बाली घोसी पार्षद, संतोष मोदी, नईम पहलवान, भेरू पहलवान, दिलीप महाजन, लियाकत मिलन, जाकिरउल्लाह शेख, मनोज राजानी, तिलकराज पहलवान, गुरुचरण पहलवान, मनीष पहलवान आदि ने बधाई दी।

एक नजर

समाज की सेहत और देश की आर्थिक सेहत सुधारने वालों का किया अभिनंदन

रोटरी क्लब देवास ने डॉक्टर्स और चार्टर्ड अकाउंटेंट्स का किया सम्मान

देवास । रोटरी क्लब देवास द्वारा 1 जुलाई को राष्ट्रीय डॉक्टर्स दिवस और राष्ट्रीय चार्टर्ड अकाउंटेंट्स दिवस के दोहरे गरिमामय अवसर पर शहर के प्रतिष्ठित चिकित्सकों और सीए बंधुओं का विशेष अभिनंदन किया गया। क्लब ने एक ही दिन समाज की शारीरिक सेहत सभालने वाले डॉक्टरों और देश की आर्थिक सेहत मजबूत करने वाले सीए साथियों के प्रति कृतज्ञता व्यक्त की। आयोजन की जानकारी देते हुए रोटरी क्लब देवास के अध्यक्ष रोटेरियन सुधीर पंडित ने कहा कि



डॉक्टर और सीए दोनों ही हमारे

समाज के मजबूत स्तंभ हैं।

मिलनसार-हरफन मोला राकेश बाबा का निधन

बागली। बागली के उत्कृष्ट वीडियोग्राफर एवं फोटोग्राफर राकेश बाबा का बुधवार को बहुत ही कम उम्र में हृदय गति रुक जाने से निधन हो गया। दिवंगत राकेश बाबा के मित्र बताते हैं। कि वह हमेशा खुश मिजाज और मिलनसार व्यक्तित्व के धनी रहे हर छोटे एवं बड़े उन्हें बाबा के नाम से ही पुकारते बागली के प्रतिष्ठित शिवहर परिवार के शिक्षक दिलीप शिवहरे एवं स्टूडियो संचालक उमेश शिवहरे के छोटे भाई राकेश शिवहरे फोटोग्राफी एवं वीडियोग्राफी के लिए पूरे क्षेत्र में पहचाने जाते रहे चुनाव के दौरान भी राकेश बाबा वीडियो ग्राफी करते नजर आते शादी विवाह



समारोह के साथ-साथ धार्मिक समारोह में उनकी भूमिका सराहनीय रहती। उनके निधन का समाचार मिलते ही युवा जगत में शोक छा गया उनकी अंतिम यात्रा में बड़ी संख्या में युवा वर्ग शामिल हुआ। राकेश बाबा का अंतिम संस्कार बागली मुक्तिधाम पर हुआ जहां पर हर किसी की आंख नम दिखाई दी।



चित्रकार अफजल पटान के चित्रों की प्रदर्शनी त्रिवेणी कला संगम नई दिल्ली में

देवास । रज़ा फाउंडेशन के तत्वाधान में देवास के वरिष्ठ चित्रकार अफजल पटान के अमूर्त चित्र ' माईन आर्ट ' की प्रदर्शनी नई दिल्ली स्थित श्री धरणी कला दीर्घा, त्रिवेणी कला संगम में आयोजित की गई जिसका उद्घाटन वरिष्ठ चिंतक व लेखक

अशोक वाजपेई, वरिष्ठ चित्रकार अर्पिता सिंह, परमजीतसिंह, जतिनदास, कला समीक्षक व लेखक प्रयाग शुक्ल चित्रकार व (क्यूरेटर) अखिलेश वर्मा, सुमनसिंह, प्रकाश त्रिपाठी, हंस की संपादक शोभा अक्षरे भूमिल आर्ट गैलरी की डायरेक्टर सुनयना जैन,

कला समिक्षक अरविंद कुमार, विनोद भारद्वाज, चित्रकार रफीक शाह, महावीर वर्मा, मुकेश बिजौले, रईस खान, विकास यादव (पूना), राजेश परमार, अमाखान, शादाब खान, अभिषेक उईके व अन्य पत्रकार कला प्रेमी छात्र छात्राएं उपस्थित थे।



सोनकच्छ में एक घंटे से ज्यादा तेज बारिश, वार्ड 3 में जलमग्न हुई सड़कें

सोनकच्छ । नगर में एक घंटे से ज्यादा समय बारिश हुई। दिनभर उमस की गर्मी से आमजन को राहत मिली। इस दौरान बिजली चमकने के साथ कुछ देर के तेज हवा भी चली। नगर में शाम छह बजकर 10 मिनट पर बारिश का दौर शुरू हुआ। नगर के वार्ड क्रमांक 3 में कुछ गलियों में जलजमाव की स्थिति

भी निर्मित हो गई। जिसके कारण सड़कें सड़कें जलमग्न हो गईं। युवा और बच्चे बारिश का आनंद लेते हुए नजर आए। वार्ड 3 के रहवासियों को कहना है कि, नप द्वारा वार्ड की नालियों की अच्छे से सफाई नहीं होने के कारण जलजमाव की स्थिति बन रही है। इस समस्या को जल्द दूर किया जाए।

माहेश्वरी समाज के जिला, प्रादेशिक और अभा माहेश्वरी महासभा प्रतिनिधियों के चुनाव



की कार्यसमिति में सुनील चांडक, अशोक सोमानी एवं अनिल रामेश्वर झंवर भी निर्विरोध सदस्य चुने गए। चुनाव परिणाम घोषित होने के बाद समाज में हर्ष का माहौल रहा। विजयी उम्मीदवारों का समाज अध्यक्ष दिनेश एम. भूतड़ा, सचिव प्रदीप साबू सहित समाजजनों एवं इष्ट मित्रों ने

पुष्पमालाओं से स्वागत कर शुभकामनाएं एवं बधाई दी। इस अवसर पर समाज के वरिष्ठजन एवं बड़ी संख्या में समाजबंधु उपस्थित रहे। समाजजनों ने नव-निर्वाचित पदाधिकारियों से समाज के विकास, संगठन की मजबूती एवं सामाजिक गतिविधियों को नई गति देने की अपेक्षा व्यक्त की।

डॉक्टरों व चार्टर्ड अकाउंटेंटस को गुलदस्ते भेंट किए

जहाँ एक ओर डॉक्टर अपनी निस्वार्थ सेवा से मानव जीवन की रक्षा करते हैं, वहीं दूसरी ओर चार्टर्ड अकाउंटेंट्स देश को वित्तीय अनुशासन देकर राष्ट्र निर्माण में अपनी अहम भूमिका निभाते हैं। रोटरी परिवार इन दोनों ही क्षेत्रों के प्रोफेशनल्स के योगदान को सलाम करता है। क्लब के सचिव रोटेरियन सीए भरत विजयवर्गीय ने बताया कि इस विशेष सम्मान अभियान के तहत रोटरी की टीम ने डॉक्टरों और चार्टर्ड अकाउंटेंट्स से मुलाकात कर उन्हें स्मृति चिह्न और गुलदस्ते भेंट किए। उन्होंने सभी को बधाई देते हुए कहा कि रोटरी हमेशा समाज के गौरव और उत्कृष्ट कार्य करने वालों की सराहना के लिए तत्पर रहती है। इस गरिमामय अभियान में रोटरी क्लब देवास की ओर से रोटेरियन अमरजीत खनुजा, नवीन नाहर, हेमंत वर्मा, डॉ. सचिन नागर, सीए हिमांशु दुबे एवं डॉ. जितेंद्र कुशवाह मुख्य रूप से उपस्थित रहे। सभी सदस्यों ने कार्यक्रम में सक्रिय सहभागिता की।